



Brussell, l-10 ta' Diċembru 2020
REV2 – tibdel l-avviż (REV1) bid-data
tal-31 ta' Marzu 2020¹

AVVIŻ GHALL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE FIL-QASAM TAS-SISA

Mill-1 ta' Frar 2020, ir-Renju Unit ħareġ mill-Unjoni Ewropea u sar "pajjiż terz"². Il-Ftehim dwar il-Hruġ³ ipprova għal perjodu ta' tranżizzjoni li ntemm fil-31 ta' Diċembru 2020. Sa din id-data, il-liġi tal-UE kollha kemm hi applikat għar-Renju Unit u fih⁴.

Matul il-perjodu ta' tranżizzjoni, l-UE u r-Renju Unit innegozjaw ftehim dwar sħubija ġdida, li jipprovdi b'mod partikolari għal zona ta' kummerċ hieles. Madankollu, ma kienx ċert jekk ftehim bħal dan kienx se jidhol s-sehħ fi tmiem il-perjodu ta' tranżizzjoni. F'kull każ, ftehim bħal dan johloq relazzjoni li f'termini ta' kundizzjonijiet ta' aċċess għas-suq tkun differenti hafna mill-partecipazzjoni tar-Renju Unit fis-suq intern⁵, fl-Unjoni Doganali tal-UE, u fil-qasam tal-VAT u s-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni legali minn tmiem il-perjodu ta' tranżizzjoni (il-Parti A hawn taht). Dan l-avviż jispjega wkoll ċerti dispożizzjonijiet rilevanti dwar is-separazzjoni fil-Ftehim dwar il-Hruġ (il-Parti B hawn taht), kif ukoll ir-regoli applikabbli għall-Irlanda ta' Fuq minn tmiem il-perjodu ta' tranżizzjoni (il-Parti C hawn taht).

¹ REV2 tittratta kwistjonijiet relatati mal-iskonnessjoni tar-Renju Unit mill-EMCS, u tiċċara kwistjonijiet relatati mal-qsim tal-movimenti.

² Pajjiż terz huwa pajjiż mhux membru tal-UE.

³ Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 ("Il-Ftehim dwar il-Hruġ").

⁴ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż.

⁵ B'mod partikolari, ftehim ta' kummerċ hieles ma jipprovdi għal kunċetti tas-suq intern (fil-qasam tal-prodotti u s-servizzi) bħar-rikonnoxximent reċiproku, il-"prinċipju tal-pajjiż ta' orijini", u l-armonizzazzjoni. Lanqas ma hemm ftehim ta' kummerċ hieles li jneħhi l-formalitajiet u l-kontrolli doganali, inklużi dawk li jikkonċernaw l-orijini tal-prodotti u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

Avviż lill-partijiet ikkonċernati:

Biex jiġu ttrattati l-konsegwenzi stabbiliti f'dan l-avviż, il-partijiet ikkonċernati involuti fil-kummerċ ta' prodotti soġġetti għad-dazju tas-sisa huma b'mod partikolari rrakkomandati li:

- jiffamiljarizzaw ruħhom ma' proċeduri u obbligi godda fir-rigward ta' prodotti soġġetti għas-sisa li jsir kummerċ bihom mar-Renju Unit;
- movimenti mill-qrib li jibqgħu għaddejjin wara tmiem il-perjodu ta' tranżizzjoni malajr kemm jista' jkun, u f'kull każ qabel il-31 ta' Mejju 2021⁶; kif ukoll
- fejn l-imħażen tat-taxxa fit-territorju tal-UE jkunu relatati biss ma' Magazziniera Awtorizzati stabbiliti fir-Renju Unit, jiehdu l-miżuri kollha meħtieġa biex iqegħduhom fil-kontroll ta' magazzinier awtorizzati stabbiliti fi Stat Membru tal-UE.

A. IS-SITWAZZJONI LEGALI WARA TMIEM IL-PERJODU TA' TRANŻIZZJONI

Wara t-tmiem il-perjodu ta' tranżizzjoni, ir-regoli tal-UE dwar id-dazji tas-sisa, u b'mod partikolari d-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti ġenerali għad-dazju tas-sisa,⁷ ma baqgħux japplikaw għar-Renju Unit⁸. Dan iwassal, b'mod partikolari, għall-konsegwenzi li ġejjin:

1. IMPORTAZZJONIJIET LEJN L-UE U ESPORTAZZJONIJIET MINNHA

Skont id-Direttiva 2008/118/KE, il-prodotti soġġetti għas-sisa jistgħu jiċċaqilqu bejn l-Istati Membri tal-UE b'sospensjoni tad-dazju⁹ jew wara r-rilaxx għall-konsum ("dazju mħallas")¹⁰. Fil-każ preċedenti (sospensjoni tad-dazju), ir-registrazzjoni u l-awtorizzazzjoni tal-Operaturi Ekonomiċi huma prerekwiżit; barra minn hekk, il-proċeduri huma bbażati fuq il-kompjuter u appoġġati minn sistemi tal-IT panEwropej li jissejħu EMCS¹¹ għal kontroll tal-moviment u SEED¹² għar-registrazzjoni ta' operaturi ekonomiċi tas-sisa.

Wara tmiem il-perjodu ta' tranżizzjoni, din is-sistema ma għadhiex tapplika għall-moviment ta' prodotti soġġetti għas-sisa bejn ir-Renju Unit u l-UE. Minn dan il-mument, il-movimenti ta' prodotti soġġetti għas-sisa mir-Renju Unit lejn l-UE u viċi

⁶ Din id-data hija stabbilita permezz tal-Ftehim dwar il-Hruġ (l-Artikoli 52, 53 u l-Parti II tal-Anness IV tal-Ftehim dwar il-Hruġ).

⁷ ĠU L9, 14.1.2009, p. 12.

⁸ Rigward l-applikabilità tar-regoli tas-sisa tal-UE għall-Irlanda ta' Fuq, ara l-Parti C ta' dan l-avviż.

⁹ Il-Kapitolu IV tad-Direttiva 2008/118/KE.

¹⁰ Il-Kapitolu V tad-Direttiva 2008/118/KE.

¹¹ Sistema ta' Moviment u Kontroll tat-Taxxa tas-Sisa.

¹² Sistema għall-Iskambju ta' Data tas-Sisa.

versa jsiru importazzjonijiet u esportazzjonijiet rispettivament. Dan ifisser dan li ġej:

- Id-dhul ta' prodotti soġġetti għas-sisa fit-territorju tas-sisa tal-UE mir-Renju Unit jikkostitwixxi f'importazzjoni. L-operaturi ekonomiċi tar-Renju Unit ma jistgħux jużaw aktar l-EMCS għall-movimenti fl-UE. L-operaturi ekonomiċi tal-UE jridu jużaw l-EMCS għal moviment ulterjuri mill-punti tad-dhul fl-UE sad-destinazzjoni finali ("importazzjonijiet indiretti")¹³. Il-formalitajiet doganali jridu jitlestew qabel ma tkun tista' tibda importazzjoni indiretta bħal din.
- It-tluq ta' prodotti soġġetti għas-sisa mit-territorju tas-sisa tal-UE għar-Renju Unit jikkostitwixxi f'esportazzjoni. L-EMCS ma tibqax applikabbli wahedha għall-movimenti ta' prodotti soġġetti għas-sisa mill-UE lejn ir-Renju Unit, u s-supervizjoni tas-sisa tintemm fil-post tal-hruġ mill-UE. Għalhekk, il-movimenti ta' prodotti soġġetti għas-sisa lejn ir-Renju Unit jehtiegu dikjarazzjoni ta' esportazzjoni, kif ukoll dokument amministrattiv elettroniku (electronic administrative document, e-AD). L-operaturi ekonomiċi tal-UE jridu jużaw l-EMCS għall-moviment mill-punt tat-tluq sal-punt ta' hruġ ("esportazzjonijiet indiretti")¹⁴.
- F'termini ta' ġestjoni tas-sistema tas-sisa tal-UE, wara tmiem il-perjodu ta' tranzizzjoni:
 - ir-registrazzjoni fis-SEED tal-Operaturi Ekonomiċi stabbiliti fir-Renju Unit u l-awtorizzazzjoni tagħhom issir invalida. Konsegwentement, huma ma jistgħux jibagħtu jew jirċievu e-ADs ġodda.
 - ma jkun possibbli l-ebda holqien ġdid jew aġġornament ta' registrazzjonijiet u awtorizzazzjonijiet ta' Operaturi Ekonomiċi stabbiliti fir-Renju Unit.
 - l-awtorizzazzjonijiet tal-Magazziniera tat-Taxxa stabbiliti fir-Renju Unit isiru invalidi. L-imħażen tat-taxxa li huma kkontrollati minnhom ma jistgħux jibqgħu joperaw f'movimenti transfruntieri intraUE ta' prodotti soġġetti għas-sisa taħt sospensjoni tad-dazju.
 - l-ebda *data* ta' SEED ma tiġi kondiviża mar-Renju Unit. B'mod partikolari:

¹³ L-importazzjonijiet "indiretti" f'dan il-kuntest jirreferu għal movimenti tas-sisa li jibdwu fi Stat Membru wiehied u jintemmu f'iehor. L-użu tal-EMCS u l-arrangamenti tad-dazju komuni għall-moviment minn post ta' importazzjoni għal destinazzjoni fl-istess Stat Membru (importazzjoni diretta) jistgħu jibbenefikaw minn simplifikazzjonijiet nazzjonali, iżda l-formalitajiet doganali xorta jridu jiġu segwiti. L-arrangamenti ta' dazju mhallas għall-moviment indirett ta' prodotti soġġetti għas-sisa mhumx iktar possibbli.

¹⁴ L-esportazzjonijiet "indiretti" f'dan il-kuntest jirreferu għal movimenti tas-sisa li jibdwu fi Stat Membru wiehied u jintemmu f'iehor. L-użu tal-EMCS u l-arrangamenti tad-dazju komuni mhallas fejn il-moviment mill-post tat-tluq lejn il-post tal-hruġ mit-territorju tal-UE jseħh fi Stat Membru wiehied biss (esportazzjoni diretta) jista' jibbenefika minn simplifikazzjonijiet nazzjonali, iżda l-formalitajiet doganali xorta jridu jiġu segwiti. L-arrangamenti ta' dazju mhallas għall-moviment indirett ta' prodotti soġġetti għas-sisa ma baqax iktar possibbli.

- id-*data* ta' SEED ma tiġi sinkronizzata aktar ma' sistemi tal-IT nazzjonali tar-Renju Unit,¹⁵
 - ir-Renju Unit ma jkollux aċċess għas-SEED fil-WEB (l-interfaċċa tal-utent uman ta' SEED, li tippermetti l-qari u l-modifikazzjoni tad-*data* ta' SEED).
- l-ebda garanzija ma tiġi rikonoxxuta b'mod reċiproku awtomatikament bejn ir-Renju Unit u l-Istati Membri tal-UE;
 - l-ebda eżenzjoni ma tiġi rikonoxxuta b'mod reċiproku awtomatikament bejn ir-Renju Unit u l-UE;
 - l-ebda dejn tas-sisa ma jiġi ġestit bejn ir-Renju Unit u l-Istati Membri tal-UE; kif ukoll
 - ma jkunx hemm bażi ġuridika biex wiehied jitlob il-garanziji miżmuma minn konsenjaturi u / jew id-destinatarji tar-Renju Unit.

B. ID-DISPOŻIZZJONIJIET TAS-SEPARAZZJONI RILEVANTI TAL-FTEHIM DWAR IL-ĦRUĠ

1. MOVIMENTI KONTINWI TA' PRODOTTI SOĖĖTTI GħAS-SISA FI TMIEM IL-PERJODU TA' TRANŻIZZJONI

L-Artikolu 52 tal-Ftehim dwar il-Ħruġ jipprevedi li “movimenti kontinwi” ta' prodotti soĖĖtti għas-sisa bejn l-UE u r-Renju Unit fi tmiem il-perjodu ta' tranżizzjoni jiġu ttrattati bħala moviment transfruntier intraUE ta' prodotti soĖĖtti għas-sisa¹⁶.

Dan ifisser b'mod partikolari dan li ġej għal movimenti li jkunu għaddejjin fi tmiem il-perjodu ta' tranżizzjoni:

- kull Dokument Amministrattiv elettroniku (e-AD), Dokument Amministrattiv ta' Akkumpanjament Simplifikat (Simplified Accompanying Administrative Document (, SAAD) jew dokument ta' referenza alternattiv approvat mill-awtorità kompetenti tar-Renju Unit qabel tmiem il-perjodu ta' tranżizzjoni jibqa' prova valida tal-*istatus* tal-Unjoni tal-prodotti¹⁷;

¹⁵ Dan jimplika li wara t-tmiem tal-perjodu ta' tranżizzjoni, l-opinjoni tal-UE u tar-Renju Unit dwar id-*data* tal-Operaturi Ekonomiċi ta' xulxin tkun ir-“ritratt” fiż-żmien tat-tmiem tal-perjodu ta' tranżizzjoni, meta tkun seħhet l-aħħar sinkronizzazzjoni tad-*data*.

¹⁶ Ir-Renju Unit informa lis-servizzi tal-Kummissjoni li ma jistax iżomm il-konnessjoni elettronika eżistenti għall-EMCS wara l-31 ta' Diċembru. Madankollu, is-servizzi tar-Renju Unit u tal-Kummissjoni qablu dwar modi alternattivi għall-iskambju ta' din l-informazzjoni (ara hawn taht).

¹⁷ Filwaqt li l-Ftehim dwar il-Ħruġ ikopri dawn is-sitwazzjonijiet, il-prodotti soĖĖtti għas-sisa li jidhlu fl-UE wara l-1 ta' Jannar 2021 madankollu jkunu soĖĖtti għal formalitajiet tad-dwana. Dokument li jirrigwarda moviment EMCS miftuha jew bid-dazju mħallas li juri li l-moviment beda qabel l-1 ta' Jannar 2021 iservi bħala Prova tal-*Istatus* tal-Unjoni u jippermetti li l-prodotti jipproċedu mingħajr ma

- kull rapport tal-wasla, rapport tal-esportazzjoni, kopja ta' SAAD 3 jew dokument ieħor tas-sisa li jiċċertifika t-tmiem ta' moviment kontinwu approvat mill-awtorità kompetenti tar-Renju Unit sal-31 ta' Mejju 2021¹⁸ jibqa' prova valida ta' tmiem il-moviment tas-sisa;
- kull rapport ta' kontroll, rapport ta' avveniment jew dokument ieħor li għandu impatt fuq moviment li għadu għaddej (pereż. biċ-ċertifikazzjoni tal-qerda tal-prodotti) approvat mill-awtorità kompetenti tar-Renju Unit sal-31 ta' Mejju 2021, jibqa' validu;
- ir-rwoli kollha tas-sisa jinżammu għall-uffiċċji doganali kollha tar-Renju Unit fil-Lista tal-Uffiċċju Doganali sal-31 ta' Mejju 2021;
- il-listi ta' kodiċijiet tal-IT jinqasmu mar-Renju Unit sal-31 ta' Mejju 2021.

Madankollu, dan ifisser ukoll li, wara t-tmiem tal-perjodu ta' tranżizzjoni,

- ma tista' titnieda l-ebda bidla fid-destinazzjoni jew qasma ta' moviment kontinwu lejn jew mir-Renju Unit.
- bidla fid-destinazzjoni jew diviżjoni ta' moviment kontinwu lejn ir-Renju Unit tista' ssir biss jekk id-destinazzjoni(jiet) il-għdida/godda tkun/jkunu fl-UE¹⁹ u mhux lejn destinazzjoni għdida fir-Renju Unit.
- ma jista' jinbeda l-ebda moviment intraUE ta' prodotti soġġetti għas-sisa lejn u mir-Renju Unit; dan jimplika li ma jista' jiġi assenjat l-ebda dokument għdid e-AD jew SAAD għal movimenti bħal dawn.

L-arrangamenti għall-movimenti li jkunu għadhom għaddejjin fi tmiem il-perjodu ta' tranżizzjoni jintemmu fil-31 ta' Mejju 2021²⁰. Wara din id-data, ma jkunx aktar possibbli li l-movimenti jingħalqu normalment u kwalunkwe prodotti bħal dawn ikunu soġġetti għal proċeduri shaħ ta' importazzjoni u esportazzjoni.

Dan ifisser li, għal movimenti li kienu għaddejja fi tmiem il-perjodu ta' tranżizzjoni u li ma ntemmewx fil-31 ta' Mejju 2021, japplika dan li ġej:

- dawn il-movimenti kollha li jkunu għadhom għaddejjin ta' prodotti soġġetti għas-sisa minn u lejn ir-Renju Unit jitqiesu bħala movimenti minn jew lejn pajjiż terz bil-konsegwenzi applikabbli kollha (pereż. *status* ta' prodotti mhux tal-Unjoni, proċeduri doganali applikabbli, it-talbiet dwar id-dazju tas-sisa, jew il-qbid ta' prodotti fil-każ ta' nuqqas ta' konformità);

jithallas d-dazju doganali jew mingħajr ma titlesta dikjarazzjoni tad-dwana. Il-proċeduri tas-sisa li jkunu għaddejjin jintemmu b'mod normali.

¹⁸ Din id-data hija stabbilita permezz tal-Ftehim dwar il-Hruġ (l-Artikoli 52, 53 u l-Parti II tal-Anness IV tal-Ftehim dwar il-Hruġ).

¹⁹ Xorta waħda, bidla bħal din fid-destinazzjoni jew diviżjoni ma tistax tohloq moviment għdid b' destinazzjoni fir-Renju Unit.

²⁰ L-Artikoli 52, 53 u Parti II tal-Anness IV tal-Ftehim dwar il-Hruġ.

- kull dokument elettroniku e-AD, SAAD jew ta' rizerva li jirrigwarda d-dazju approvat mill-awtorità kompetenti tar-Renju Unit ma jibqax prova valida ta' *status* tal-Unjoni għall-importazzjoni ta' prodotti soġġetti għas-sisa;
- kull rapport tal-wasla, rapport tal-esportazzjoni, kopja ta' SAAD 3 jew dokument ieħor tas-sisa li jiċċertifika t-tmiem ta' moviment kontinwu approvat mill-awtorità kompetenti tar-Renju Unit wara l-31 ta' Mejju 2021 ma jibqax prova valida ta' tmiem dan il-moviment, għalkemm jista' jintuza bħala evidenza alternattiva ta' riċevuta;
- kull rapport ta' kontroll, rapport ta' avveniment jew dokument ieħor li għandu impatt fuq moviment soġġett għas-sisa li għadu għaddej (pereż. biċċ-certifikazzjoni tal-qerda tal-prodotti) approvat mill-awtorità kompetenti tar-Renju Unit wara l-31 ta' Mejju 2021 ma jibqax validu;
- l-ebda messagg elettroniku dwar il-movimenti soġġetta għas-sisa ma jista' jiġi skambjat bejn ir-Renju Unit u l-Istati Membri tal-UE permezz ta' pjattaformi ta' komunikazzjoni ġestiti mill-UE bħas-CCN; konsegwentement, l-ebda messagg EMCS li ma jkunx relatat direttament mas-supervizjoni f'hin reali tal-movimenti soġġetti għas-sisa²¹ ma jista' jiġi skambjat bejn ir-Renju Unit u l-Istati Membri tal-UE.

2. ASSISTENZA AMMINISTRATTIVA U RKUPRU

L-Artikolu 99(2) tal-Ftehim dwar il-Hruġ jipprovdi għal kooperazzjoni amministrattiva kontinwa (għal erba' snin wara tmiem il-perjodu ta' tranżizzjoni) bejn l-Istati Membri tal-UE u r-Renju Unit fir-rigward ta' movimenti li bdew qabel tmiem il-perjodu ta' tranżizzjoni²².

L-Artikolu 100 tal-Ftehim dwar il-Hruġ jipprovdi għal assistenza ta' rkupru kontinwa (għal hames snin wara tmiem il-perjodu ta' tranżizzjoni) fir-rigward ta' dawn il-movimenti.

3. ĠESTJONI TA' STATISTIĊI U DISPONIBILITÀ

Mill-1 ta' Jannar 2021 sal-31 ta' Mejju 2021, ir-Renju Unit ikollu aċċess għall-istatistika operattiva tas-sistemi tal-IT trans-Ewropej, ipprovduta mill-komponent ċentrali tal-IT CS/MISE, iżda biss meta r-Renju Unit ikun il-pajjiż tad-dispaċċ jew il-pajjiż tad-destinazzjoni ta' moviment EMCS. L-informazzjoni dwar l-indisponibilità

²¹ Il-messaggi EMCS relatati direttament mas-supervizjoni f'hin reali tal-movimenti soġġetti għas-sisa jinkludu: e-AD, tfakkira għall-moviment soġġett għas-sisa, rapport tal-wasla, rapport ta' esportazzjoni, bidla fid-destinazzjoni, notifika ta' e-AD devjat, qsim, kanċellazzjoni, twissija, rifjut, spjegazzjoni dwar id-dewmien għall-konsenja, spjegazzjoni dwar ir-raġuni għan-nuqqas, l-interruzzjoni, ir-rapport ta' kontroll, u rapport ta' avveniment.

²² Ir-rekords ta' Operaturi Ekonomiċi u awtorizzazzjonijiet bħal dawn jinżammu f'SEED għal erba' snin biex il-movimenti li għadhom għaddejjja jkun jistgħu jingħalqu manwalment u l-awdituri u membri oħrajn tal-persunal tal-Istati Membri tal-UE jkun jistgħu jaċċessaw id-data tal-Operaturi Ekonomiċi tar-Renju Unit.

pprovduta mill-komponent CS/MISE ċentrali tal-IT, tkun disponibbli wkoll sal-31 ta' Mejju 2021.

C. REGOLI APPLIKABBLI DWAR IS-SISA GHAL MERKANZIJA FL-IRLANDA TA' FUQ WARA T-TMIEM TAL-PERJODU TA' TRANŻIZZJONI

Wara tmiem il-perjodu ta' tranżizzjoni, japplika l-Protokoll dwar l-Irlanda / l-Irlanda ta' Fuq²³. Il-Protokoll dwar l-Irlanda / l-Irlanda ta' Fuq huwa soġġett għal kunsens minn żmien għal żmien tal-Assemblea Legiżlattiva tal-Irlanda ta' Fuq, fejn il-perjodu inizzjali ta' applikazzjoni jestendi sa erba' snin wara tmiem il-perjodu ta' tranżizzjoni²⁴.

Permezz tal-Protokoll dwar l-Irlanda / l-Irlanda ta' Fuq ċerti dispożizzjonijiet tal-liġi tal-UE huma applikabbli wkoll għar-Renju Unit u fir-Renju Unit fir-rigward tal-Irlanda ta' Fuq. Jipprevedi wkoll li sa fejn japplikaw ir-regoli tal-UE għar-Renju Unit u fih fir-rigward tal-Irlanda ta' Fuq, jiġi assimilati ma' Stat Membru²⁵.

Il-Protokoll dwar l-Irlanda / l-Irlanda ta' Fuq jipprovdi li r-regoli tas-sisa tal-UE japplikaw għar-Renju Unit u fih, fir-rigward tal-Irlanda ta' Fuq²⁶.

Dan ifisser li r-referenzi għall-UE fil-Partijiet A u B ta' dan l-Avviż għandhom jinftehimu bħala li jinkludu l-Irlanda ta' Fuq, filwaqt li r-referenzi għar-Renju Unit għandhom jinftehimu li jirreferu biss għall-Gran Brittanja.

B'mod aktar speċifiku, dan ifisser, fost oħrajn, dan li ġej:

- It-tranzazzjonijiet li jinvolvev moviment ta' prodotti bejn l-Irlanda ta' Fuq u l-partijiet l-oħra tar-Renju Unit jitqiesu bħala importazzjonijiet jew esportazzjonijiet għall-fini tar-regoli tal-UE dwar is-sisa.
- Il-movimenti ta' prodotti soġġetti għas-sisa bejn l-Irlanda ta' Fuq u l-Istati Membri tal-UE jiġu ttrattati bħala movimenti bejn l-Istati Membri.
- L-Operaturi Ekonomiċi stabbiliti fl-Irlanda ta' Fuq li jixtiequ jcaqilqu prodotti soġġetti għas-sisa minn u lejn Stati Membri tal-UE b'sospensjoni tad-dazju jehtieg li jkunu rreġistrati u awtorizzati fis-SEED.
- L-Operaturi Ekonomiċi stabbiliti fl-Irlanda ta' Fuq, debitament irreġistrati u awtorizzati, iridu jużaw il-proċeduri tas-sisa u s-sistemi tal-IT pan-Ewropej (pereż. Sistema ta' Kontroll tal-Moviment tas-Sisa) meta jcaqilqu prodotti soġġetti għas-sisa lejn u minn Stati Membri tal-UE.
- Il-ħżin u l-moviment ta' prodotti soġġetti għas-sisa fl-Irlanda ta' Fuq ikunu soġġetti għad-Direttiva 2008/118/KE.

²³ L-Artikolu 185 tal-Ftehim dwar il-Hruġ.

²⁴ L-Artikolu 18 tal-Protokoll dwar l-Irlanda / l-Irlanda ta' Fuq.

²⁵ L-Artikolu 7(1) tal-Ftehim dwar il-Hruġ flimkien mal-Artikolu 13(1) tal-Protokoll dwar l-Irlanda / l-Irlanda ta' Fuq.

²⁶ L-Artikolu 8 l-Anness 3, it-Taqsima 2 tal-Protokoll dwar l-Irlanda / l-Irlanda ta' Fuq.

- Il-klassifikazzjoni u t-tassazzjoni ta' prodotti soġġetti għas-sisa jkunu soġġetti għad-Direttivi speċifiċi applikabbli dwar il-prodotti fl-istruttura u r-rati tas-sisa²⁷.

It-tabella ta' hawn taht tiġbor fil-qosor it-trattament tas-sisa marbut ma' xenarji differenti possibbli. Għall-konvenjenza jintużaw l-akronimi li ġejjin.

- **SM tal-UE:** l-Istati Membri tal-UE
- **GB:** il-Gran Brittanja jiġifieri r-Renju Unit bl-eċċezzjoni tal-Irlanda ta' Fuq
- **NI:** L-Irlanda ta' Fuq
- **Pajjiż terz:** kull pajjiż mhux tal-UE li mhuwiex ir-Renju Unit

Prodotti li jiċċaqilqu minn	Regoli dwar is-sisa
Mill-GB għal SM tal-UE	Importazzjoni fl-iSM tal-UE kkonċernati
SM tal-UE lejn il-GB	Esportazzjoni mill-iSM tal-UE kkonċernati
Mill-GB lejn NI	Importazzjoni lejn NI
Min-NI sal-GB	Esportazzjoni min-NI
Min-NI għal SM tal-UE	Moviment transfruntier intraUE:
SM tal-UE lejn NI	Moviment transfruntier intraUE:
Minn pajjiż terz lejn NI	Importazzjoni lejn NI
Minn NI lejn pajjiż terz	Esportazzjoni minn NI

Madankollu, il-Protokoll dwar l-Irlanda / l-Irlanda ta' Fuq jeskludi l-possibbiltà għar-Renju Unit li, fir-rigward tal-Irlanda ta' Fuq, jipparteċipa fit-tehid tad-deċiżjonijiet u fit-tfassil tad-deċiżjonijiet tal-Unjoni²⁸.

Is-sit web tal-Kummissjoni dwar it-tassazzjoni u l-unjoni doganali (https://ec.europa.eu/taxation_customs/index_en) jipprovdi informazzjoni ġenerali rigward il-konsegwenzi tal-ħruġ tar-Renju Unit fil-qasam tas-sisa. Dawn il-paġni jiġu aġġornati b'aktar informazzjoni, fejn meħtieġ.

²⁷ Id-Direttiva tal-Kunsill 92/83/KEE tad-19 ta' Ottubru 1992 dwar l-armonizzazzjoni tal-istrutturi tat-taxxi tas-sisa fuq l-alkohol u x-xorb alkoholiku, ĠU L 316, 31.10.1992, p. 21. Id-Direttiva tal-Kunsill 92/84/KEE tad-19 ta' Ottubru 1992 dwar l-approssimazzjoni tar-rati tat-taxxa tas-sisa fuq l-alkohol u x-xorb alkoholiku, ĠU L 316, 31.10.1992, p. 29. Id-Direttiva tal-Kunsill 2011/64/UE tal-21 ta' Ġunju 2011 dwar l-istruttura u r-rati tad-dazju tas-sisa fuq it-tabakk manifatturat, ĠU L 176, 5.7.2011, p. 24. Id-Direttiva tal-Kunsill 2003/96/KE tas-27 ta' Ottubru 2003 li tirriforma l-istruttura tal-Komunità dwar tassazzjoni fuq prodotti ta' enerġija u elettriku, ĠU L 283, 31.10.2003, p. 51; Id-Direttiva tal-Kunsill 95/60/KE tas-27 ta' Novembru 1995 dwar l-immarkar fiskali tan-nafta u tal-pitrolju, ĠU L 291, 6.12.1995, p. 46.

²⁸ Fejn ikun hemm bżonn ta' skambju ta' informazzjoni jew konsultazzjoni reċiproka, dawn isiru fil-grupp ta' hidma konsultattiv kongunt stabbilit mill-Artikolu 15 tal-Protokoll dwar l-Irlanda / l-Irlanda ta' Fuq.

Il-Kummissjoni Ewropea
Id-Direttorat Ġenerali għat-Tassazzjoni u l-Unjoni Doganali